

ਬਰੇਲੀ ਮਹਾਨਗਰ

सोमपाल आदि शामिल रहे।

सिटी ब्रीफ

काव्य पाठ में इशरत और निबंध में अनन्या ने पाया पहला स्थान

बरेली, अमृत विचार : पीएम श्री राजकीय इंटर कालेज में अटल बिहारी वाजपेयी की शताब्दी वर्ष के समापन पर आयोजित निबंध, भाषण, एकल काव्य पाठ प्रतियोगिता के परिणाम सोमवार को जारी कर दिए गए। प्रधानाचार्य ओपी राय ने बताया कि एकल काव्य पाठ प्रतियोगिता में कस्तूरबा बालिका इंटर कालेज की इशरत ने पहला, गुलाब राय इंटर कालेज के राजस्व कुलश्रेष्ठ ने दूसरा और कस्तूरबा बालिका इंटर कालेज की रहनुमा ने तीसरा स्थान पाया। वहीं निबंध प्रतियोगिता में राम भरोसे लाल गर्ल्स इंटर कालेज की अनन्या ने पहला, कैसर इंटर कालेज, बहेड़ी की अंजलि प्रजापति ने दूसरा और स्त्री सुधार इंटर कालेज के मोहन स्वरूप ने तीसरा, भाषण प्रतियोगिता में गुलाब राय इंटर कालेज के प्रखर ने पहला, जीजीआईसी की शिवि सिंह ने दूसरा और और कस्तूरबा बालिका इंटर कालेज की अंशिका ने तीसरा स्थान पाया।

ट्रेनें निरस्त और लेट होने का क्रम जारी

बरेली, अमृत विचार : कोहरे के चलते ट्रेनों का लेट और निरस्त होने का क्रम जारी है। सोमवार को 22423 जनसाधारण सुपरफास्ट 4 घंटे, 12391 श्रमजीवी सुपरफास्ट 1 घंटा, 14230 हरिद्वार एक्सप्रेस और 15280 एक-एक घंटा लेट रही। गरीब रथ, 15119 देहरादून जनता एक्सप्रेस, 14523 अंबाला हरिहर एक्सप्रेस निरस्त रही। जिससे यात्रियों को सर्दी में घंटों ट्रेनों का इंतजार करना पड़ा।

जिला पंचायत चुनाव के लिए कमर कसी

बरेली, अमृत विचार : अपना दल एस ने आगामी जिला पंचायत चुनाव को लेकर सोमवार को भोजीपुरा विधानसभा क्षेत्र में बैठक की। जिलाध्यक्ष अनुज गंगवार एडवोकेट ने कहा कि बैठक का उद्देश्य विधानसभा क्षेत्रों में संगठन को सक्रिय बनाना और प्रत्याशियों की तैयारियों का आकलन करना है। इंजीनियर मनीष कुमार, रामकुष्ठा गंगवार, मनोज गंगवार, नरपत कश्यप, गेंदनालाल गंगवार, नदीम रखाती, मो. उपर उर्फ गामा, सतीश गंगवार, शकील अहमद आदि मौजूद रहे।

अस्पताल की आयुष्मान संबद्धता होगी समाप्त

कार्यालय संवाददाता, बरेली

अमृत विचार: स्वास्थ्य विभाग ने सनराइज अस्पताल की आयुष्मान संबद्धता समाप्त करने की तैयारी कर ली गई है। अस्पताल प्रबंधन पर आयुष्मान के लाभार्थी के इलाज में लापरवाही और नियम विरुद्ध लाखों रुपये वसूलने के आरोपों की पुष्टि हुई है। सीएमओ ने 2.70 लाख रुपये पीड़ित परिवार को लौटाने के आदेश समेत कार्रवाई की संस्तुति समेत रिपोर्ट डीएम को भेजी है। भूमोरा के गांव झिंडीर निवासी लक्ष्मी देवी ने शिकायत कर आरोप लगाया था कि बीते 25 सितंबर को उनके पति उर्वेश कुमार को सौ फुटा रोड स्थित सनराइज अस्पताल में भर्ती कराया गया। आयुष्मान लाभार्थी होने के बाद भी अस्पताल के डॉक्टरों ने पांच लाख से ज्यादा रुपये जमा कराए। भुगतान की रसीद नहीं दी। अस्पताल में विशेषज्ञ डॉक्टर मौजूद नहीं थे और न ही एक बार

टोकी ताल

दूसरे दिन 61 प्रत्याशियों ने कराया नामांकन, नामांकन पत्रों की जांच आज, वापसी कल

बार चुनाव : विभिन्न पदों पर 80 प्रत्याशी मैदान में

विधि संवाददाता, बरेली

अमृत विचार: बरेली बार एसोसिएशन के नामांकन के अंतिम दिन सोमवार को विभिन्न पदों पर 61 नामांकन हुए। नामांकन पत्रों की जांच आपति और निस्तारण मंगलवार को दोपहर 2 से शाम 4 बजे तक बार सभागार में होगी और नामांकन पत्रों की वापसी बुधवार को दोपहर 2 से शाम 4 बजे तक हो सकेगी। अधिवक्ताओं ने ढोल नगाड़ों के साथ चुनाव में नामांकन कराया।

मुख्य चुनाव अधिकारी राजीव जयपति ने बताया कि शनिवार को 19 और सोमवार को 61 नामांकन चुनाव मंडल को विभिन्न पदों पर प्राप्त हुए। इस बार एसोसिएशन के द्विपक्षीय चुनाव में 80 प्रत्याशियों ने ताल ठोंकी है। मतदान 5 व मतगणना



अध्यक्ष पद के लिए नामांकन कराने जाते मनोज हरित ।

● अमृत विचार

6 जनवरी 2026 को होगी। नामांकन के दूसरे एवं अंतिम दिन सोमवार को अध्यक्ष पद पर ज्वाला प्रसाद गंगवार, रविन्द्र सिंह चौहान, मनोज कुमार हरित, अनिल कुमार द्विवेदी, वरिष्ठ उपाध्यक्ष पद पर रमन सक्सेना, जयपाल सिंह, उपाध्यक्ष पद पर अभिनव कुमार सिंह, अनित सक्सेना, धर्मवीर गुप्ता, नईम अली शाह अल्वी,

हुलासी राम, वीरेश कुमार सक्सेना, कनिष्ठ उपाध्यक्ष तुषार खंडेलवाल, सचिव पद पर दीपक पाण्डेय, गौरव सिंह राठौर, शंकर कुमार सक्सेना, वीरेंद्र पाल गुप्ता, संयुक्त सचिव प्रशासन पद पर मनोज पाण्डेय, निशा शर्मा, कासिफ खां, अमर सिंह, मो. आमिर खान, अजय कुमार शर्मा, कुलदीप सिंह, संयुक्त सचिव प्रकाशन

● जनप्रतिनिधियों में खींचतान के चलते अलग-अलग जगहों पर फोड़े गए थे नारियल



पुल पर अभी तक नहीं लगा शिलापट ।

● अमृत विचार

को लेकर राजनीतिक रस्साकशी देखने को मिली। लोकार्पण वाले दिन अलग-अलग जगहों पर नारियल फोड़े गए, मंच सजा, भाषण हुए, लेकिन जिस शिलापट पर पुल

● नामकरण न होने से अलग-अलग नाम से पुकारते और पहचानते हैं शहर के लोग

का नाम, लागत और लोकार्पण की तिथि अंकित होनी थी, वह पत्थर आज तक नहीं लगाया जा सका। परिणामस्वरूप, कोतवाली की ओर से चढ़ते समय पुल के किनारे बना

मेयर ने महादेव सेतु नाम का रखा था प्रस्ताव

मेयर उमेश गौतम ने पुल के उद्घाटन से पहले ही इसका नाम महादेव सेतु रखे जाने का प्रस्ताव किया था। इसे बोर्ड की बैठक में सर्वसम्मति से मंजूरी मिली। इसके लिए निर्णय स्मार्ट सिटी लिमिटेड को लेना है, क्योंकि स्मार्ट सिटी लिमिटेड के बजट से ही पुल का निर्माण कराया गया है। इस बीच तमाम सुझाव आए। किसी ने अटल सेतु तो किसी ने अन्य दूसरों नाम का प्रस्ताव दिया। इस कारण शिलापट का अधूरा रहा।

शिलापट स्थापित करने को बनाया गया प्लेटफार्म खाली पड़ा है।

आलम यह है कि पुल के नामकरण को लेकर चली खींचतान अब तक थमी नहीं है। स्थानीय

कुतुबखाना पुल एक नजर में	
निर्माण एजेंसी	स्मार्ट सिटी प्राइवेट लिमिटेड
लागत	104 करोड़ से अधिक
लोकार्पण	13 मार्च 2024, मुख्यमंत्री योगी आदित्यनाथ
स्थान	कैट और सदर विधानसभा सीमा
स्थिति	शिलापट खाली, नामकरण लंबित

लोगों का कहना है कि कैट और सदर के जनप्रतिनिधि अपने-अपने प्रभाव क्षेत्र का हवाला देकर नामकरण पर सहमति नहीं बना पा रहे हैं। किसी का धार्मिक पहचान

पहले भी इस तरह के विवाद आ चुके सामने

शहर में पुल और फ्लाईओवर के नामकरण और श्रेय की राजनीति कोई नई नहीं है। इससे पहले भी श्यामगंज फ्लाईओवर, मिनी बाईपास के कुछ हिस्सों और चौपाला फ्लाईओवर के नाम को लेकर विवाद सामने आ चुके हैं। तब प्रशासनिक हस्तक्षेप से समाधान निकला और शिलापट लगे। कुतुबखाना पुल के मामले में भी शहरवासी यही उम्मीद कर रहे हैं कि जल्द कोई बीच का रास्ता निकलेगा।

जनता बोली, काम पूरा तो पहचान भी हो

स्थानीय लोगों की भी मांग है कि पुल का नाम तय कर शिलापट लगाया जाए ताकि सरकारी रिकॉर्ड भी पूर्ण हों और जनता का असमंजस। फिलहाल, खाली शिलापट शहर की राजनीति की खामोश कहानी बयां कर रहा है। एक ऐसा पुल, जिस पर से रोज हजारों वाहन गुजरते हैं, लेकिन जिसकी पहचान अब भी अधूरी है। शिलापट नहीं लग पाया है। देखना है कि कब तक पुल को पहचान मिल पाएगी।

पर जोर है तो कोई ऐतिहासिक नाम चाहता है। इधर, प्रशासनिक स्तर पर भी फाड़लें आगे-पीछे होती रहीं। लेकिन, नामकरण नहीं हो सका। नगर आयुक्त संजीव कुमार मौय्य

ने बताया कि नाम तय होने के बाद ही शिलापट लगाया जा सकता है। इसको लेकर प्रस्ताव तैयार कर लिया है। जल्द ही शिलापट लगा नजर आएगा।

● जिला अस्पताल : आईपीडी में भी बढ़ी रोगियों की संख्या

● कई बच्चे विंटर डायरिया की चपेट में, 1289 नए रोगी पहुंचे

हीटर भी लगाए गए

जिला अस्पताल में पांच बेंड का कोल्ड वेव वार्ड सोमवार को तैयार कर लिया गया। प्रभारी एडीएसआईसी डॉ. एम अग्रवाल ने बताया कि शासन के निर्देश के अनुपालन में कोल्ड वेव वार्ड तैयार किया गया है। वार्ड में ठंड की चपेट में आने वाले मरीजों को त्वरित राहत पहुंचाने को हीटर भी लगाए गए हैं। ब्लौअर की भी व्यवस्था की गई है।

दिव्यांग हुए परेशान

सीएमओ कार्यालय में सोमवार को आयोजित शिविर में दिव्यांगों को परेशानी झेलनी पड़ी। सुबह 8 बजे से दिव्यांग का आना शुरू हो गया था। हालांकि, ठंड के चलते शिविर में दिव्यांगों की संख्या कम रही, लेकिन सभी को जांच की सुविधा नहीं मिल सकी। प्रमाण पत्र बनवाने को लेकर दिव्यांग भटकते नजर आए।



जिला अस्पताल में पर्चा काउंटर पर लगी मरीजों की कतार ।

● अमृत विचार

अलाव के लिए नहीं पहुंची लकड़ी, ठंड में तीमारदार ठिठुरते रहे

बरेली, अमृत विचार : जिले में भीषण ठंड का प्रकोप है। सर्द रात में जरूरतमंदों के लिए भले ही नगर निगम ने रैन बसेरों में व्यवस्था दुरुस्त करा दी हो, लेकिन अलाव की व्यवस्था ठंडी पड़ी है। अलाव प्लांटों पर लकड़ी नहीं पहुंच रही है। राहगीर और मुसाफिरो को ठंड से राहत नहीं मिल पा रही है। जबकि निगम अलाव के जरिये लोगों को राहत पहुंचाने का दावा कर रहा है। प्रमुख अलाव के स्थानों में जिला महिला अस्पताल भी शामिल है। रविवार को यहां अलाव की

लकड़ी नहीं पहुंची, जिससे तीमारदार सर्द रात में ठिठुरते रहे। तीमारदारों की शिकायत पर सीएमएस डॉ. त्रिभुवन प्रसाद ने नगर निगम को इस बाबत पत्र भेजा। नगर निगम की ओर से निर्धारित अन्य अलाव के स्थानों पर भी रविवार को लकड़ी नहीं पहुंचने से लोग परेशान रहे। निगम के अनुसार सर्दी शुरू होते ही पहले 25 फिर 57 और अब 115 अलाव जलाने के स्थान निर्धारित कर दिए हैं। जिसमें प्रमुख चौराहे, जिला पुरुष व महिला अस्पताल, कमिश्नर, डीएम

अलाव के निर्धारित स्थानों पर समय पर लकड़ी भिजवाने के निर्देश दिए हैं। करीब दस दिनों से अलाव जलवाए जा रहे हैं, लेकिन कोई शिकायत नहीं मिली है। हालांकि, टीम को निर्देशित किया जाएगा। वहीं निगरानी भी बढ़ाई जाएगी।

–संजीव कुमार मौय्य, नगर आयुक्त

कैप कार्यालय, कलेक्ट्रेट परिसर, स्थाई व अस्थायी रैन बसेरों समेत अन्य स्थान शामिल हैं, लेकिन समय पर लकड़ी न पहुंचने से निगम के ठंड से बचाव के दावे हवाई साबित हो रहे हैं।

बीएलए हैं लोकतंत्र के सच्चे सिपाही : वीरपाल



शिविर में मौजूद सांसद नीरज मौय्य, पूर्व सांसद वीरपाल सिंह व अन्य पदाधिकारी ।

बरेली, अमृत विचार : सपा की ओर से लालफाटक रोड स्थित दूरदर्शन केंद्र के सामने बीएलए प्रशिक्षण शिविर का आयोजन हुआ। मुख्य अतिथि बरेली-पीलीभीत जिले के प्रभारी एवं पूर्व सांसद वीरपाल सिंह यादव ने कहा कि आज देश में लोकतंत्र, संविधान और चुनावी व्यवस्था को कमजोर करने की साजिश हो रही है। मतदाता सूची से नाम काटे जा रहे हैं। जनता के सवालों से ध्यान भटकाने के लिए नफरत फैलाई जा रही है। ऐसे समय में बीएलए ही लोकतंत्र के सच्चे सिपाही हैं। अध्यक्षता करते हुए

जिलाध्यक्ष शिव चरन कश्यप ने कहा कि भाजपा सरकार झूठ, जुमले और दमन के सहारे सत्ता चला रही है। आवंला सांसद नीरज मौय्य ने कहा संविधान और आरक्षण पर हमला बर्दाश्त नहीं किया जाएगा। पार्टी सड़क से लेकर संसद तक जनता की आवाज बनेगी। नरेश सोलंकी ने बीएलए का शाल उड़ाकर स्वागत किया। अशोक यादव, शुभलेश यादव, रविंद्र सिंह यादव, सुरेंद्र सोनकर, राकेश प्रजापति, अरविंद यादव, डॉ. देवेंद्र सिंह यादव, दिनेश यादव, पुरुषोत्तम गंगवार, बृजेन्द्र पटेल, रतिराम पाल आदि मौजूद रहे।

अजमेर में 27 को कुल , दरगाह आला हजरत पर भी अदा की जाएगी रस्म

बरेली, अमृत विचार : अजमेर में ख्वाजा गरीब नवाज का उर्स चल रहा है। रविवार को अजमेर में इस्लामी माह रजब का चांद नजर आ गया है। ऐसे में 27 दिसंबर को कुल शरीफ की रस्म अदा की जाएगी। बरेली में भी अगर चांद की शरई शाहदत मिल जाती है तो 27 दिसंबर को सुबह 11 बजे कुल शरीफ की रस्म दरगाह आला हजरत प्रमुख मौलाना सुब्हान रजा खान (सुब्हानी मियां) की सरपरस्ती और सज्जादानशीन मुफ्ती अहसन मियां की सदरत में अदा की जाएगी।

मीडिया प्रभारी नासिर कुरैशी ने बताया कि उर्स में शिरकत के लिए दुनिया भर से अकीदतमंद अजमेर पहुंचते हैं। बरेली से भी बड़ी संख्या में अकीदतमंद जाते हैं। सिटी स्टेशन पर देश

● सिटी स्टेशन पर हो रहा जायरीन का उठराव, दरगाह पर दे रहे हाजिरी

भर के जायरीन बसों से पहुंच रहे हैं। यहां कैप 24 दिसंबर तक चलेगा। दरगाह की तरफ से जायरीन के लिए चाय, पानी, लंगर व अलाव की व्यवस्था की गई है। प्रशासन की ओर से मोबाइल शौचालय, पानी के टैंक और दवा की भी व्यवस्था की गई है। वहीं सिविल लाईंस की दरगाह नासिर मियां नौमहला मस्जिद पर 27 दिसंबर को ख्वाजा गरीब नवाज के कुल की रस्म अदा की जाएगी। दरगाह खादिम सूफी वसीम मियां साबरी, पम्मी खां वारसी ने बताया कि कुल शरीफ के मौके पर देश में अमन चैन और भाईचारे के लिए दुआ की जाएगी।

नाक, कान व गला रोग विशेषज्ञ

डा. आरिफ हुसैन अन्सारी

M.B.B.S., M.S.

• Ex. Chief Resident-Sir J.J. Hospital Grant Medical College Mumbai



मिलने का समय (सोमवार से शनिवार) सुबह : 11 बजे से 3 बजे तक शाम : 8 बजे से 9 बजे तक सुविधार्थ

- नाक की टेढ़ी हड्डी को सही करना (Septoplasty)
- गले के बड़े हुये टॉन्सिल का ऑपरेशन
- कान के फटे हुए पर्दे का ऑपरेशन (Tympanoplasty)
- थायराइड (घेंघा) का इलाज व ऑपरेशन
- दूरबीन द्वारा गले के कैंसर की जाँच व बायोप्सी

पता- बैंक ऑफ बड़ाईदा के पास, मालियों की पुलिया, बरेली (सेटेलाइट बस अड्डा व शाहमतगंज चौराहे के बीच में)

सम्पर्क करें 94566 58250, 70785 69786

